



ଆୟୁଷ

ଯୋଗର ବିକାଶ, ପ୍ରସାର କ୍ଷେତ୍ରରେ ଉଲ୍ଲେଖନୀୟ ଅବଦାନ ପାଇଁ ପ୍ରଧାନମନ୍ତ୍ରୀ ପୁରସ୍କାର ଘୋଷଣା ପ୍ରଥମ ପୁରସ୍କାର ପାଇଲା ରମାମଣୀ ଆୟଙ୍ଗାର ସ୍ମାରକୀ ଯୋଗ ପ୍ରତିଷ୍ଠାନ, ପୁଣେ

Posted On: 20 JUN 2017 8:47PM by PIB Bhubaneswar

ଯୋଗର ବିକାଶ ଓ ପରିପ୍ରସାର ପାଇଁ ପ୍ରଧାନମନ୍ତ୍ରୀ ପୁରସ୍କାର ଘୋଷଣା କରାଯାଇଛି । ଚଳିତ 2017 ବର୍ଷରୁ ପ୍ରଥମ କରି ଏହି ପୁରସ୍କାର ଦିଆଯିବ । ଆୟୁଷ ମନ୍ତ୍ରାଳୟର ଏକ ପ୍ରେସ ବିଜ୍ଞପ୍ତି ଅନୁଯାୟୀ ପ୍ରଥମ ପ୍ରଧାନମନ୍ତ୍ରୀ ପୁରସ୍କାର ପାଇବା ଲାଗି ଯୋଗ୍ୟ ବିବେଚିତ ହୋଇଛନ୍ତି ମହାରାଷ୍ଟ୍ର, ପୁଣେର ରମାମଣୀ ଆୟଙ୍ଗାର ସ୍ମାରକୀ ଯୋଗ ପ୍ରତିଷ୍ଠାନ । ଗତବର୍ଷ ଜୁନ 21 ତାରିଖରେ ଚଣ୍ଡିଗଡ଼ରେ ଆନ୍ତର୍ଜାତିକ ଯୋଗ ଦିବସ ପାଳନ ଅବସରରେ ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ଯୋଗ ପୁରସ୍କାର ଗଠନ ବିଷୟ ଘୋଷଣା କରିଥିଲେ ।

ପୁରସ୍କାର ଚୟନ ଲାଗି ଏକ ମୂଲ୍ୟାୟନ କମିଟି (କୁରି) କେନ୍ଦ୍ର କ୍ୟାବିନେଟ ସଚିବଙ୍କ ଅଧ୍ୟକ୍ଷତାରେ ଗଠିତ ହୋଇଛି । ଏଥିରେ ପ୍ରଧାନମନ୍ତ୍ରୀଙ୍କ କାର୍ଯ୍ୟାଳୟର ଅତିରିକ୍ତ ପ୍ରଧାନ ସଚିବ, ବୈଦେଶିକ ସଚିବ, ଆୟୁଷ ମନ୍ତ୍ରାଳୟ ସଚିବ ଏବଂ ତଥ୍ୟ ବିଭାଗର ସଚିବଙ୍କ ସମ୍ପର୍କରେ ରହିଛନ୍ତି । ଯାଞ୍ଚ କମିଟିର ସୁପାରିଶ ପରେ ମୂଲ୍ୟାୟନ କମିଟି ଯୋଗ ବିଜ୍ଞାନ କ୍ଷେତ୍ରରେ ଉଲ୍ଲେଖନୀୟ ଅବଦାନ ଥିବା ବ୍ୟକ୍ତିଗଣ ଓ ସଂଗଠନମାନଙ୍କ କାର୍ଯ୍ୟ ସମ୍ପର୍କରେ ସବିଶେଷ ତର୍କନା କରିଥିଲେ । ସେମାନଙ୍କ ମଧ୍ୟରୁ ରମାମଣୀ ଆୟଙ୍ଗାର ସ୍ମାରକୀ ଯୋଗ ପ୍ରତିଷ୍ଠାନ, ପୁଣେ ଶ୍ରେଷ୍ଠ ବିବେଚିତ ହୋଇଛି । ମୂଲ୍ୟାୟନ କମିଟିର ସୁପାରିଶ ଆଧାରରେ କେନ୍ଦ୍ର ସରକାର ଚଳିତ ବର୍ଷ ପାଇଁ ରମାମଣୀ ଆୟଙ୍ଗାର ପ୍ରତିଷ୍ଠାନକୁ ପ୍ରଧାନମନ୍ତ୍ରୀ ପୁରସ୍କାର ପ୍ରଦାନ ବିଷୟ ଘୋଷଣା କରିଛନ୍ତି ।

ପୂର୍ବରୁ ଆୟୁଷ ମନ୍ତ୍ରାଳୟ ପକ୍ଷରୁ ଖୋଲା ବିଜ୍ଞପ୍ତି ଜରିଆରେ ପ୍ରଧାନମନ୍ତ୍ରୀ ପୁରସ୍କାର ଲାଗି ଆବେଦନ କରିବା ସକାଶେ ଆହ୍ୱାନ କରାଯାଇଥିଲା । ମିଳିଥିବା 85ଟି ଆବେଦନ ଏବଂ 15ଟି ସୁପାରିଶକୁ ଯାଞ୍ଚ କମିଟି ଏବଂ ମୂଲ୍ୟାୟନ କମିଟି ପୁଣ୍ୟପୁରୀ ଭାବେ ତର୍କନା କରିବା ପରେ ଏହି ମର୍ଯ୍ୟଦାଜନକ ଯୋଗ ପୁରସ୍କାର ଘୋଷଣା କରାଯାଇଛି ।

ଏଠାରେ ସୂଚନା ଦିଆଯାଇପାରେ ଯେ, ରମାମଣୀ ଆୟଙ୍ଗାର ସ୍ମାରକୀ ଯୋଗ ପ୍ରତିଷ୍ଠାନ ଆନ୍ତର୍ଜାତିକସ୍ତରରେ ଗତ ଚାରି ଦଶନ୍ଧିରୁ ଅଧିକ କାଳ ଧରି ଯୋଗର ବିକାଶ, ପ୍ରଚାର ଓ ପ୍ରସାର କ୍ଷେତ୍ରରେ କାର୍ଯ୍ୟ କରିଆସୁଛି । ଏହି ପ୍ରତିଷ୍ଠାନ ପକ୍ଷରୁ ଯୋଗ ବିଜ୍ଞାନ ଉପରେ ଅନେକ ପୁସ୍ତକ ରଚନା କରାଯାଇଛି ଯାହାକି ବିଭିନ୍ନ ଭାଷାରେ ଅନୁଦିତ ହୋଇଛି । ସାରା ବିଶ୍ୱରେ ଆୟଙ୍ଗାର ଯୋଗ ଗୁରୁ ଭାବେ ପରିଚିତ ଏହି ପ୍ରତିଷ୍ଠାନର ସହସ୍ରାଧିକ ଶିକ୍ଷକ ଏବେ ଯୋଗ ସାଧନାକୁ ଲୋକପ୍ରିୟ ଓ ପ୍ରଚାର ପ୍ରସାର କରିବା ଦିଗରେ ଅନବରତ କାର୍ଯ୍ୟ କରୁଛନ୍ତି ।

(Release ID: 1493409) Visitor Counter : 2

